

# एकता कपूर एक बार फिर 'के' की शरण में



एकता कपूर की बालाजी टेलिफिल्म्स एक बार फिर अपने 'के' फैक्टर के साथ स्टार प्लस पर वापसी कर रही है। चैनल बालाजी टेलिफिल्म्स के साथ एक नए शो "कुछ तो है तेरे मेरे दरमियां" की शुरुआत करने जा रहा है, जो एक प्रेम कहानी पर आधारित है। यह शो 28 सितंबर से चैनल पर प्राइम टाइम के दौरान देर शाम 8:30 बजे प्रसारित किया जाएगा। इस शो में श्रीतमा मुखर्जी, वैभव रॉय और गौतम गुप्ता मुख्य भूमिका में हैं।

'कुछ तो है तेरे मेरे दरमियां' शो जमेशदपुर के विभिन्न सांस्कृतिक पृष्ठभूमि के तीन दोस्तों पर आधारित है। शो में लगभग सभी पात्र एक स्टील इंडस्ट्री में काम करते हैं और एक सामान्य जीवन व्यतीत करते हैं। यह कहानी एक बंगाली, एक पंजाबी और एक दक्षिण परिवार को उनके काम के जरिए जोड़े रखने पर आधारित है। गौरतलब है कि कहानी घर-घर की, क्योंकि सास भी कभी बहू थी आदि एकता कपूर के शो जो अंग्रेजी में K अक्षर से शुरू होते हैं, ने स्टार प्लस पर प्राइम टाइम पर काफी सफलता पाई है। सूत्रों के अनुसार, 'ये है मोहब्बतें' की चर्चित जोड़ी करण पटेल और दिव्यांका त्रिपाठी ने नए शो के पहले प्रोमो के लिए शूट किया है। वे स्टार प्लस और बालाजी की ओर से इस नए कार्यक्रम के बारे में दर्शकों को परिचित कराएंगे।